

SONJAY ALHABAREY

CAW SONJAY
ŠENNI RA SOHÖ !!

Hantum Guwantoo
Žanwiye– Feewiriye 2010

Alhabarey kaŋ goo sonjay šenni ra, ngi ne!



Developpement ši hin ka tee nd'ir ši cere lakkal

Boro kul mma tee nga hangasinoo se lakkalkaw. Ir koyraa ma duu ka koy jine ir ma cere lakkal. Ir ma ši tee cere se iberi. ir ma ši tee ir koyraa se iberi, ir ma ši tee arzakaa se iberi. Ir ga hima ka gurgay ir koyraa ma koy nda jine. Alman ma ši kate ir m'ir koyraa yee ti banda. Bora kaŋ ga baa ir koyraa se developpement ir baakaa no, bora kaŋ ši baa ir koyraa developpement woo ir iberoo no. Woo din se, ir ma tee cere se bii ka cere daabu ka cere sutura, ka borey kaŋ g'iri faaba developpement woo fondaa ra faaba, ir ma ši dorandi, ir ma ši tangam, ir ma ši borey gaa k'i tangam. Gaawo gandaa hanse ka yee banda fahami jaŋay se. Ir ma fahami jaŋaa tangam, ir ma yawey gaa ir koyraa ma koy nda jine, sanda ONG-wey nda porože-wey kaŋ ga kaa developpement fondaa se ir ma tee i se gardiŋe k'i lakkal i ma ši hun ir koyraa ra, zama ngi no m'ir koyraa faaba.

Gaa-ham-baani fondaa ra

War ga hin ka ŋaa ka boori bila nooru booboo. Cimi no. Sanda laahoy maafa kaŋ la ham ši. Nga teeyanoo ne: Laahoy, tamati gani, albašer, lay, dilwil kaccu, ciiri kaccu maži kayra-ize. Laahoy dunbu dunbu kaccu kaccu, albašer nda layoo dunbu dunbu kaccu jere ga. Tamatey dunbu jere ga. Ma dilwilo doori polloo ra nuuna kaccu ga. Nda dilwilo koron, m'albašeroo nda layoo doori a ra. M'i haagu, woo banda ga ma laahoyoo nda tamatoo daŋ a ra. Nda n'ga ciiri ŋaa, ma ciiri kayna nda maži kayna daŋ a ra. M'i kul haagu cere ra. Nd'a šintin ka kara ka denji pollo. ma hari-iza kaccu loti a ra. N'g'a tunandi. Ma taba walla nga alhaaloo boori ma ne. Bora kul nda taka kaŋ nd'a ga bag'a. War ma baa ni gar!

SONJAY
YAASAY

Boro mma
cee foo diray
denden za a
mana kaa ni
ga

HAARAY

Hii zurandikaw foo kaŋ baa ka woy boro henna foo kar nda nga hiyoo. A ceeci nga ma ši a kar nda hiyoo, a na gorgo woy foo kar. A na gorgaa zaa ka koy gorgaa koyoo do, a nee gorgaa koyoo se:

“Yaafa ya ne ya nka ceeci ya si woy boro henna kar, ay na ni gorgaa kar. Gorgaa koyoo n'a se; “Ni saamataraa se, n'n'ay gorgo henna wii ka agay nzuraa hallasi.”

Co.Sa.C.

Šaato bonkoynoo
nda nga konseyey
ga marga alhadi
kul guuru hinza
nda jere ga.

Tel: 75.49.8971